

XVIII
8019

ИСКРЫ ильича



І С К Р Ы І Л Ь Л І Ч А

двуухтыднёвая
часопісъ для
менших дзяцей

1933 г. № 7

ГОД ВЫДАНИЯ 5

ОРГАН ЦК ЛКСМБ
І НАРКАМАСЬВЕТЫ



п а р а х о д

Верш Я. Хомчанкі

Вось шуміць раўчун бурлівы.
Тут сышліся Янка, Клім
і майструюць ганарліва
Вадзяны сасновы млын.

А пад шумны съмех і гоман
Мчицца Петрык Снараход.

Рупна ён да рэчні гоніць
Збудаваны „параход”.

А пад вечар—паглядзеце:
Занруціўся Клімаў млын.
„Параходам” правіць Пеция.
Колькі-ж радасьці малым!



Перша буразна

Апавяданье С. Б а р а н а в ы х
Малюнкі В. В о л к а в а

Н 337

Мой бацька толькі што прышоў з калгаснага сходу.
Я ляжу пад коўдрай і пазіраю на яго твар адным вокам.
Ён скідае з плеч сваю ватоўку і кажа да маткі:

— Дай чаго-небудзь, старая, падвячэраць.

Маці бразгае ў качарэжніку вілкамі: яна будзе (я ведаю) даставаць гарачы з печы булён. Я пазіраю на бацьку і бачу: твар яго ўвесь у радасьці. Ён, нават, аж нечага ўсміхаецца сваімі вусамі.

— Ну што...—ставіць на стол маці міску з забеленым булёнам.—Чаму так ты позна быў?

Бацька барабаніць пальцамі па стале — чакае, пакуль падасць маці лыжкі, каб сёрбаць забелены булён.

— Нічога, — кажа бацька, бяручи лыжку, — заўтра выяждаем у поле. Будзе цэлае съята!

Мяне вельмі бярэ цікавасць, якое будзе съята ў полі.
Я кашляю наўмысьле: хай ведае бацька, што я яшчэ ня сплю.

Але ён не бярэ на ўніманьне майго кашлю. Ён як і ня чуе, што я ня сплю. Тады я моцна пазяхаю, катурхаяся. Я хачу гаварыць з бацькам пра съята.

— Чаму ты ня съпіш? — маці падыходзіць да майго ложку.—Ужо-ж позна.

— З сну неяк выбіўся,—кажу я. А бацька да мяне (Мне гэтага і трэба было, каб распачаць гаворку):

— Съпі, съпі,—кажа бацька.—Заўтра ў школе ў цябе выхадны дзень—паедзем на поле. Будзеш рабіць першую баразну веснавой сяўбы.

Тады я ўзынімаю галаву на ўзлокатак ды пытаю ў бацькі:

— Гэта будзеце заворваць?

— Будзем заворваць,—кажа ён.—Заўтра выедзе ў поле мая і Марцінчыкава і Антосева брыгады аратых.



Маці ўстаўляе сваё слова і наводзіць на мяне цэлую злосць: чаму яна не дае гаварыць другому чалавеку? Мой бацька часамі кажа: адзін няхай гаворыць, а потым другі. Я злую спатайка на матку, а яна кажа:

— Па-мойму, яшчэ рана заворваць.

— Ня рана,—кажа бацька.—На Лядах ды на Машкох— зусім суха. Так што пакуль узаром гэтыя кліны, дык і на Галым падсохне.

Маці яшчэ кажа (мая маці, па-мойму, вельмі перакорлівы чалавек):

— Дык гэта-ж заўтра, калі заворваць — агню ня будзем у хаце увечары запальваць?

— Будзем запальваць,— пазірае бацька на матку.— Мінуліся табе гэтыя забабоны. Даволі што цэлы век пакутвалі мы ў гэтых забабонах.

Маёй матцы няма чаго казаць, дык яна яшчэ вынайшла.

— Чаму гэта цябе канешне брыгадзірам?

А бацька праглынуў булён ды:

— Каму-ж небудзь трэба быць. Ды якая ў гэтым розыніца?

Маці ізноў супярэчыць бацьку.

А я гэтым часам вырашаю ў сваіх думках:

„Заўтра канешне паеду на поле“.

* * *

Раніца яркая, але мне ня холадна. Дзе-ні-дзе мароз сваімі зубамі нават пасъціскаў ваду.

Я іду вуліцаю і цісну сваімі абцасамі марозава шкло на лужынках.

— А на што той мароз — хай ня будзе, трэба-ж заворваць.

Бацька раней пайшоў за мяне на калгасны дзядзінец,
і я цяпер ня ўсе лужыны праціскаю: я съпяшаюся, каб
не спазніца.

А вось і дзядзінец калгасны. Унь дзе Цімохаў Ігнась
з Тамашом запрагаюць коні, унь дзе і Сьвірыд, і Андрэй,
і Лявон... Уга, колькі тут назьбіралася ўсіх з калгасу!
А бацька мой запрог ужо коняй — сваю парку, Сівога
з Ігнасёваю, што некалі была — кабылаю. Яны як тыя
стаеньнікі—ухмыляюцца. Сівая аж капытом зямлю скубе.
Бацька мой, бачу я, выбірае грывы з-пад хамутоў.

Я падыходжу да самага бацькі і бачу, што кабыла
падабрала пад нагу ляйчыну. Я хацеў сказаць бацьку,
што ляйчына папала пад нагу, але потым вырашыў: што
я не магу выблытаць ляйчыны, ці што? Я бяру за ляйчыну
і кажу на кабылу:

— Тпру... ножку!.. Ножку!.. — сморгаю я за ляйчыну.
Але яна як і ня чуе. А Лявон згледзеў, што я смор-
гаю, ды да мяне:



— Ня лезы!—зубы табе высмаліць от!

— Ня высмаліць,—кажу я.—Ня вельмі. Ды зноў:
Дай нагу, нагу дай, каб цябе...—сморгаю я зноў.

І яна падымае нагу—дае мне дастаць ляйчыну.

— Бачыш ты яго,—кажа Лявон,—які дасьціпны (гэта
на мяне).

— Я не дасьціпны,—кажу я.

А бацька, бачу, на ўсё гэта глядзіць адным вокам
і съмлецца сам սабе ў вусы, а потым і кажа:

— Хай прылаўчаецца.

Мне аж неяк добра, што ён так·кажа. Што я ма-
ленькі ці што? Канешне я ўжо магу прылаўчацца і нават
рады дам такому ўнурыйстаму каню, як гэты.

* * *

Прыехалі туды, дзе трэба араць, і я ўбачыў: поле
ўсё ляжыць сівае, як зрэбнае палатно. І нават такое, як
нібыта коні качаліся па ім. Гладкае. Альбо, як абадранае.
Была, здаецца, на ім скора і от нехта яе садраў. Я то
ведаю, чаму такое поле: снег быў скораю нашага поля,
а цяпер растаў і яно разъдзетае, гэткае як бяз вограткі.

Цімахоў Ігнась, калгасны старшыня, кажа да майго
бацькі:

— Якаў... Ты камандуй паркамі. Разъмяркуй, каго за-
кім пусьціць. Лепшыя коні—паперадзе, а слабейшыя—ззаду.

Я стаю каля бацькавага плуга і з-патаіка паглядваю
на ручкі плуга. Рэхвы на ручках крыху ў іржы, а само
дзерава прыцягнела.

— Ведама цэлую зіму прастаялі, — думаю я. — Дык
і прыцягнелі.

Я кратаю адну ручку на плuze: як яна — ці круціца
на шпяні, ці ня круціца?

А бацька, падыходзячы да плуга:

— Не чапай, сынок, абернеш плуг.

— Не абярну-у,—кажу я ды пазіраю на цэлы натоўп
нашых калгасьнікаў з плугамі.

Коні, то сей, 'то той махаюць часам хвастамі. Заядзі
няма, а яны махаюць.

— Ня гэтак вы памахаеце, — думаю я,—калі будуць
ганяць на раніцу каровы. О-о, тады вы папамахваеце!

Але не пасъпеў я гэтак падумаць, як бацька кажа на
ўвесь свой голас:

— Цімоҳ, ідзі паперадзе... Тамаш за Цімохам... Сьвірыд
за Тамашом...

Бацька кажа і кажа, а я гляджу і бачу:

Цімахоў плуг ткнуўся ў зямлю і пачаў, як той крот,
варушыць сівую зямлю, што бяз скury. Скіба адкідаецца
і разьбіваецца аж на дробныя цурачкі. За ім — Тамашоў
плуг, потым — Сьвірыдаў... І гэтак цэлы шнур плугоў—
па-ашлі-ы... З вузенькай Цімохавай скібы адразу зрабілася
во якая широкая скіба! І ад канца широка, широка
зрабілася, а там, дзе Тамаш — вузка яшчэ. Але Тамаш
далей адыходзіць, і гэта широкая адыходзіць за ім.

І от калі пачалі ўсе ісьці назад укругавую, мне тады
вельмі закарцела, каб паараць.

— Дай мне,—кажу я да бацькі, «пазіраючы на ручкі
плуга».

— Што табе даць? (Ён то і ведае што, але пытае).

— Паараць...—кажу я.

— Паараць?—пераказвае бацька з нейкім дзівам мае слова.

— Ага...—пазіраю я на бацьку.

— Ну, на—паары,—съмляеща ён, стрымліваючы каня.

У мяне ў сярэдзіне ўсё ад нечага аж гатуецца. Хаця каб ня было на полі гэтай цэлай чарады, а то іх унь колькі назьбіралася... Унь дзе і Уладзік, і Зьміцер і Міша... і яны ўсе, як пачну я араць—будуць пазіраць. Няхай сабе пазіраюць, мне яшчэ і лепей, хай от ведаюць, што я ару.

І я станаўлюся ў баразну, бяруся за ручкі плуга. Але яны вельмі высока зроблены і мне трэба падымаць крыху мае рукі ўверх. Я кажу бацьку, што ўжо можна араць, і ён да мяне кажа:

— Ну дык і ары-ж.

А я чакаў, пакуль ён ня скажа на коняй:—Но!

Я забыўся, што мне трэба самому і на коняй казаць—„но“.

— Но-о!..—кажу я на коняй. Але яны стаяць і толькі паглядаюць сабе.

— Ну-у... ізноў кажу я. А бацька да мяне:

— Трэба смаргнануць за лейцы... От гэтак. І бацька сморгае за лейцы, а я зноў кажу „но“. Коні ўзялі разам з свайго месца і плуг выскочыў усім сваім бліскучым лычам наверх.



— Каб цябе агоны!.. сморгаю я коняй за лейцы.—
Тпру!..

А бацька съмьецца.

— Трэба ручкі падымаць угору,—кажа ён мне,—а ты насядаеш на іх, уніз прыціскаеш.

— Я і падымаю,—кажу бацьку,—але тутака камень быў.

— Ага,—дапамагаючы мне ўткнуць у зямлю плуг, зноў нечага съмьецца мой бацька. Але коні пайшлі ў другі раз і я цяпер ручкі падымаю ўгору. Плуг зайшоў увесь у самую зямлю і мне лёгка-б, каб толькі ручак ня трymаць угору. Ды яно і ня вельмі цяжка... Бацька лейцамі кіруе коняй, а я іду і трymаю ручкі.

— Но-о-о!.. голасам падганяю я коняй. Каб ва-ас...

І я загаварыў на коняй поўным голасам, плуг зноў сваім лычам тыц з-пад зямлі.

— Ну, хопіць, — сунімае бацька коняй. — Адпачні! Маладзец! Ты шчасльівы... — на мяне пазірае ён. — Гэта твая першая баразна... У першую вясну другой пяцігодкі. Таму ты і адзін з шчасльівых.]

— Я не разумею бацькі, чаму я шчасльівы? Ён-жа так-сама, па-мойму, быў шчасльівы, калі араў перш-на-перш? А бацька ўсёроўна, як угадаў маю думку:

— Ты, сынок, шчасльівейшы за мяне. Бо я сваю першую баразну рабіў, як быў парабкам у кулака Тадэвуша, і для Тадэвуша на Тадэвушавым полі, а ты робіш сваю баразну вольным чалавекам і на калгасным полі і для ўсяго нашага калгасу.

ШТО, КАЛІ І ЯН СЕЯЦЬ

Прышла вясна з цёплымі радаснымі днямі; прынесла яна новую работу людзям: сеяць збожжа, садзіць бульбу на палёх, даглядаць гароды.

Дзеци, пры вашай школе ёсьць, мусіць, таксама гарод. На гэтым гародзе скора распачнецца праца. А ці падрыхтаваны вы да гэтай працы? Ці ведаеце вы парады агранома:

КАЛІ І ЯН СЕЯЦЬ?

Трэба ведаць, калі і як сеяць і садзіць гародніну. Як толькі сыдзе сънег і абсохне зямля так, што не прыстае да рыдлёвак, дык можна сеяць ужо: радыску, салату, моркву, кроп, пятрушку, садзіць цыбулю.

Насеніне морквы вельмі дробненькае. Каб расьсеяць яго на



градах аднолькава ўсюды, дык зъмешваюць з пяском.
Сеяць [найлепей у вузенькія градкі. Як трошкі морква
падрасьце, дык яе трэба прарэжваць, тады яна большая
вырасьце. Тоё-ж самае робяць з радыскай.

Салату найлепей сеяць сям-там па ўсіх градах. Пра-
рэжваць таксама патрэбна, калі ўзыдзе густа. Вырваныя
калівы можна садзіць у другім месцы.

Пазнай трохі сеюць буракі, гарох, фасолю, бульбу.
Буракі трэба намачыць перад пасадкай на 4—5 дзён.
Мочаць насеніне буракоў у мокрай анучцы і трymаюць
у цяпле.

Самымі познымі пасевамі, што баяцца марозу, зъяў-
ляюцца гуркі, гарбузы, памідоры і капуста. Памідоры
раней трэба сеяць у скрынках і трymаць у парнікох або
у хаце, а тады садзіць флянцамі.

Гуркі прарошчваюць 3—4 дні і садзяць з храсткамі.
Для гуркоў трэба выбраць добра ўгноеную зямлю.

Памідоры садзяць на адлегласці 70 сантим. адзін ад
другога і таксама на добра ўгноенай зямлі. Іх карысна
паліваць гнаёваю жыжкаю. Памідоры патрэбна пасынка-
ваць, гэта значыць абразаць атожылкі на ствале. Пакідаць
на ствале галінак трэба 2-3, і то на самым версе. Калі
памідоры падрастуць, іх трэба прывязваць да палак.

Расаду капусную садзяць таксама на 70 сант. адна ад
другой. Саджаць трэба глыбей, чым яна сядзела ў расад-
ніку, і ў вільготныя ямкі. Спачатку трэба паліваць, па-
куль ня прымеца, а праз тыдзень-два асыпаць (акучыць).
На капусту вельмі часта нападаюць шкоднікі гародаў—
капуста для іх найлепшы прытулак. Гэта трэба мець на
ўвазе. Заўважаных шкоднікаў зьніштажайце зараз-жа.

Калі лепей сеяць, аб гэтым спытайце ў раённага агронома—ён парайць. Бо для кожнай мясцовасці бывае свой час: гэта залежыць ад зямлі, ад надвор'я.

БУДЗЕМ ПРАВОДЗІЦЬ НАГЛЯДАНЫІ

Мала таго, што мы добра і ўпору засеем свой гарод, сваё поле. Будзем вывучаць прычыны вялікага ўраджаю і прычыны недароду. Зробім асобныя градкі і на іх будзем практыкавацца.

Як гэта рабіць?

Скажам, вы хочаце вывучыць наколькі залежыць ўраджай ад насеніння. Дзеля гэтага на адной градцы сейце буйнымі зярнятамі, а на другой—дробнымі. А зжаўши, параўнуеце—і вы ўбачыце розніцу. Трэба толькі глядзець, каб градкі былі роўныя.

Таксама можна прасачыць, якую карысьць дае рознае ўгнаеніне на тое ці іншае насенінне. Але гэта трэба рабіць умела, толькі пасьля парады агранома.

Наогул, тая школа, якая пажадае заняцца досьледамі, павінна ў першую чаргу парайцца з аграномам.



КАЛГАСНАЯ ВЯСНА

Гэтыя частушкі выкарыстаціе для
заклтынай дэклярацыі пад гармонік.

С. Дарожы



Першы голос.

Каб шумела ў полі жыта,
Каб быў добры ураджай,—
У поле попел свой нясі ты,
На палеткі пасыпай!

Прыпей хору.

Попел, попел свой нясі ты,
На палеткі пасыпай.

Другі голос.

Каб вясной па-бальшавіцку
Вышаў кожны з нас у час,
Абвяшчаем пераклічку
Баявую на калгас.

Прыпей.

Абвяшчаем пераклічку
Баявую на калгас.

Трэці голос.

Каб шумела ў полі жыта,
У час работу распачні ты.
Кожны трактар, плуг агледзь
І тады на поле едзь!

Прыпей.

Кожны трактар, плуг агледзь
І тады на поле едзь!

Чацьверты голас.

Гэтай дружнаю вясною
Не дамо нідзе прастою.
Пабрыгадна, гэй пайшлі
На калгасныя палі!

Прыпей.

Пабрыгадна, гэй пайшлі
На калгасныя палі!

Першы голас.

Што ні дзень—бліжэй вясна,
Да яе рыхтуй каня,
Чысьць насенъне, каб былі
Ураджайныя алі.

Прыпей.

Чысьць насенъне, каб былі
Ураджайныя палі!

Другі голас.

Старшыня у нас, браточки—
Баявы наш камандзір.
Ён ні дня ня знае, ночкі—
За работаю глядзіць.

Прыпей.

Ён ні дня ня знае, ночкі—
За работаю глядзіць.

Старшыня.

Сёньня збор у нас калгасны—
Пробны выезд на сяўбу.
У рабоце трэба яснасьць.
Гэй, гарніст, трубі ў трубу!
Усе на поле на работу!
Усе выходзьце на сяўбу!

(Трубы трубяць збор. З песьняй
„Жалезная дапамога“ выходзяць).



А Д А М З Н А Ч О Н А К

У канцы сакавіка ў г. Менску адбыўся 1 ўсебеларускі зъезд калгаснікаў-ударнікаў. На гэты зъезд сабраліся былі лепшыя з лепшых работнікі калгасных палёў. На зъездзе калгаснікі-ударнікі абмеркавалі найважнейшыя пытанні калгаснага будаўніцтва.

Адам Значонак — делегат 1-га ўсебеларускага зъезду калгаснікаў-ударнікаў ад Заслаўшчыны.

Аднагодкі Адама Значонка рэдка калі злазяць з печы. Печ зімой і летам—увесь іх съвет.

А Адам Вінцэсевіч—чалавек іншага складу. Гады яго цягнуць на печ, а ён упіраецца і едзе ў лес. Старасьць прытрымлівае за ногі і паказвае на прызбу пад страхою—ён-жа ідзе ў поле. Калі трэба—з касой, баранай, плугам, сяўнёй, а то—і з пугай.

З пугай, за пастуха. Значонак ідзе толькі як для адпачынку.

— Пасу я аднойчы вось гэтак авечкі, а побач жыта насы-ж калгаснікі сеюць. Надвор'е добрае. Поле аж дыміць пад сонцам. Мне так і хочацца ўзяць сяўню ды засеяць якія гоні, ці двое. Але ў мяне сёньня — авечкі, мне загадалі адпачываць. Нічога ня зробіш,—адпачываю.

Адпачываю я, памалу ходзячы каля авечак, і бачу: Сыцяпан Рабушкін і Мацей Рабушкін вельмі нешта часта з сявењкамі ў хмызыняк бегаюць.



Наглядае за імі Адам і думае сабе: нездарма браты Рабушкіны адлучающа з пахаці: носяць у хмызьняк яны жыта...

— У мяне аж у сэрцы кальнула, калі я здагадаўся, што крадуць Рабушкіны калгаснае жыта.

Адам кідае на некалькі хвілін авечак і бяжыць у вёску шукаць свайго сына—камсамольца, брыгадзіра паляводчай брыгады.

— Гэта-ж сын вінават, што ў яго пад носам цягаюць калгаснае дабро!

Знаходзіць Адам сына.

— Калі ты так будзеш глядзець за калгасным дабром, прыдзеца табе, сынку, занесьці ў Заслаўе сваю камсамольскую кніжку.

— Што такое здарылася?—пытае сын.

Стары пакуль нічога не гаворыць, а толькі дакарае сына.

— Ды які-ж ты камсамол пасъля гэтага, калі ў дябе на полі крадуць?

Сын зразумеў, аб чым гаворка, і кінуўся бегчы на поле, каб злавіць Рабушкіных. Але Адам схапіў яго за пінжак:

— Дурніца! Куды ты? Пачакай, паслухай мяне старога. Яны нідзе ня дзенуцца. За імі трэба толькі сачыць да вечара. Там недалёка стаіць елка. Я-б табе раіў залесьці на елку—адтуль добра відаць—і наглядаць зя зладзеямі. Сам я гэтага не магу—у мяне авечкі.

Калі недзе за мяжою хавалася ружовае сонца, Адам гнаў дадому авечак, а сын вёў у вёску злоўленых зладзеяў Рабушкіных.

* * *

Неяк Значонак, вярнуўшыся позна з касьбы, даведаўся, што на полі пачалі красыці калгасную пшаніцу і ячмень. Адам прышоў у праўленъне калгасу і папрасіў стрэльбу.



— Навошта табе? — за-
пыталіся там.

— Пайду вартаваць
снапы.

— У нас-жа ёсьць вар-
таўнік.

— Няхай сёньня па-
съпіць ваш вартаўнік, —
адказаў Адам, апрануў ка-
жух і цішком, каб ніхто ня
ўбачыў, падаўся ў поле.

Спусцилася ноч, і ма-
лочным съятлом месяца
заліло поле. Адам узяў не-
калькі снапоў пшаніцы,
адышоўся ў бок, лёг у ра-
зору і накрыўся снапамі.

Серабрыцца пад меся-
цам іржышча. Ціха. Ужо
і поўнач. На сяле змоўклі
сабакі. Нехта паказаўся

здалёку. Ідзе проста да снапоў, азіраючыся кожную хвіліну.

Вось ён падышоў ужо да пшаніцы. Расьцягнуў на зямлі
лейцы і пачаў класці снапы. Наклаў, як падняць, завязаў
і ўзьняў на плечы.

— Стой! — крыкнуў Адам, — і злавіу чарговага злодзея.

І яшчэ дзьве ночы сядзеў Адам каля бабак. Злавіў
двух жулікаў-зладзеяў. І толькі тады аддаў стрэльбу
вартаўніку ды вярнуўся да свае работы...

* * *

— Калі я жыву на сваёй аднаасобнай гаспадарцы, то
ніколі ў жыцьці больш не нажынаў як 7 коп жыта, —
апавядае стары.

Сям'я ў Адама была вялікая: 7 дачок і 2 сыны. 11 чалавек трэба было накарміць. І Адам з старэйшымі дзецьмі ішоў да кулакоў, працаваў, як ён кажа, за фунт гнілога бобу вялікі чэрвенскі дзень.


— А зараз у мяне — жыцьцё! Я ужо жыву заможна. Жыву так, як ня жыў ніводзін серадняк у нашым сяле. Я хоць сам і стары, а ўсё-ж выпрацаваў 327 працадзён.


Перад тым, як паехаць на зъезд і заняць месца за чырвоным сталом прэзыдыуму, Значонак купіў на рынку 50 пар пастромкаў і некалькі пудоў вяровак. Зараз ён з гонарам гаворыць аб гэтых пастромках.

— Пастромкі, паверыце, такія, што я падобных ніколі ня бачыў. Добрая пастромкі.

За сяўбу Адам спакойны, бо ўсё зроблена, падрыхтавана да вясны. І гной вывезены, і насеніне ўсё ссыпана і ачышчана, і коні добрыя, і вупраж, і вучасткі за брыгадамі замацаваны.



— Падрыхтаваны мы так, што хоць заўтра можам выходзіць у поле, — з гонарам хваліцца Адам Значонак, дэлегат 1-га ўсебеларускага зъезду калгасьнікаў-ударнікаў.





ПЕРАКЛІЧКА ПАРАВОЗА Ў

Паравоз з Данбасу
Разгудзеўся басам:
— Я іду-у, іду-у, іду-у,
Вязу вугаль і руду.
На заводах не хапае
Чыгуну.



Там рабочыя чакаюць
Чыгуну, чыгуну.
Пабягу скарэй я ўдалъ,
Павязу чыгун і сталь.





* *

Паравоз з Масквы ляціць,
Замарыўся, ён, пыхціць:
— Пуф-пуф-пуф! Памажы...
Хамуты вязу, гужы.
І мануфактуру-у,
і літаратуру-у.
Тук-тук-тук! Тук-тук-тук!
Вязу трактар, вязу плуг
Для калгасных моцных рук,
Каб яны ўзараць змаглі
Многа тысяч га зямлі.

* *

І ў адказ крычаць тут разам
Паравозы гулкім басам:
— Мы бяжым з калгасаў,
— Мы ляцім з саўгасаў.
Мчымся дні і ночы —
Хлеб вязем рабочым.
— Мы-ж — адзеньне для Данбасу,
— Мы з Сібіры масла, мяса,
Каб рабочая краіна
Працавала нясупынна!





ПРЭЧ ПАПОЎСКІ ВЯЛІКДЗЕНЬ!

П'янку, разбой, прагулы, падпалы — вось што нясе
з собой папоўскае съята—вялікдзень.

Каму ад гэтага карысьць?

Толькі нашым ворагам—кулаком, папом, шкоднікам,
гультаём.

Ворагі ўсімі сіламі старающа пашкодзіць нашай
справе. А папоўскі вялікдзень ім у гэтым дапамагае.

Прэч вялікдзень і ўсіх ворагаў сацыялістычнага
будаўніцтва!

Прэч папоўскія і кулацкія каёкі пра багоў і съятых!
Ніводнага прагулу ў вялікодныя дні!

Наша съята—дзень 1-га Мая!


Джордано Бруно

Нарыс Я. Маўра


Кожны піанэр і школьнік ведае, што зямля наша круглая, што яна круціцца вакол сябе і ходзіць вакол сонца. Што сонца ў шмат разоў большае за зямлю, што разам з зямлёю круціцца вакол сонца яшчэ восем плянэт, што зоркі такай самай вялічыні, як і сонца і г. д. і г. д.

Людзі ведалі гэта даўно. Найбольш дакладна высьвятліў гэта вучоны Капернік, гадоў 400 назад. Здавалася-б— справа зусім добрая і карысная, што людзі даведаліся, як пабудован съвет. Але знайшлася нават цэлая арганізацыя, якая ні ў якім разе не хацела дапусціць, каб людзі ведалі навуковую праўду.

Арганізацыя гэта— царква, рэлігія. Гэта шкодная ўстанова байца навукі больш як чорта, якога яна сама выдумала. Бо яна ведала, што калі наука скажа праўду пра звязы прыроды і



Капернік



Д. Б р у н о.

жыцьця, тады рэлігій будзе канец, тады „слугам божым” нельга будзе абдурваць людзей і жывіца за іх кошт.

Гісторыя ведае шмат фактаў, якія съведчаць аб съляпой нянавісьці рэлігіі да навукі. Аб адным з такіх фактаў мы хочам тут расказаць.

* * *

За тры з паловаю сотні гадоў да нашага часу жыў у Італії, каля гораду Нэапалю, у манастыры, малады манах Джордано Бруно. Ён быў вельмі здольны, удумлівы чалавек. Апрача сваіх святых кніг, ён цікавіўся і навукай, зъявамі прыроды, стараўся ўразумець як пабудаваны съвет. А калі пазнаёміўся з вучэннем Каперніка, дык прышоў да вываду, што рэлігія гаворыць аб гэтым зусім няправільна.

Ён пачаў выказваць думку, што зямля круціца вакол сонца і г. д. Калі пачулі пра гэта манахі і рэлігійнае начальства, дык аж у жах прышлі. Як? Зямля меншая за сонца ды яшчэ круціца вакол яго? Не павінна быць гэтага! У старых кнігах нідзе пра гэта ня сказана, значыцца не павінна быць так.

І Джордано Бруно прапанавалі пакаяцца, прызнаць, што гэта няпраўда, а то ён будзе пакараны. Але як яму было прызнаць за памылкі навуковую праўду?

І ён уцёк з Італіі. Трапіушы ў Швейцарыю, пачаў нават чытаць лекцыі ў університетэце. Але і там уся вавука была рэлігійная, таму і адтуль Бруно павінен быў уцякаць.

Тады ён накіраваўся ў Францыю, дзе ў гэты час быў моцны рух супроты каталіцкай царквы. Там ён некалькі гадоў быў прафэсарам університету у Тулусе і Парыжы. Але і ў гэтих університетах таксама панавала навука рэлігійная, і Джордано Бруно пераехаў у Англію. У Англіі—тое самае, хоць рэлігія там была не каталіцкая. Але, як відаць, кожная рэлігія супроты навуки.


З Англіі Джордано Бруно зноў вярнуўся ў Парыж. Адтуль-жа павінен быў ужо ўцякаць у Германію.

Прабадзяўшыся такім чынам шмат гадоў, Джордано Бруно нарашыў вярнуцца ў Італію.

Ён спадзяваўся растлумачыць, давесці папу рымскаму, што съвет пабудованы сапраўды так, як казаў Капернік, што ў гэтым нічога дрэннага няма і г. д.

Але як толькі ён вярнуўся ў Італію, дык быў арыштаваны. Яму паставілі пытаньне: альбо адрачыся ад сваіх поглядаў, альбо будзеш пакарны съмерцю, ды яшчэ не абы якою, а будзеш спалены на агні.

Яго ахвотна спалілі-б і так, але Джордано Бруно быў ужо вядомым усяму съвету вучоным. Таму для папоў выгадна было, каб ён сам прызнаў сваю навуку за хлусьню: тады-б і ўсе яго вучні прызналі, што правільна вучыць рэлігія, а ня ён.



Малюнак Г. Ізмайлава.

Джордано Бруно прывялі на пляц і спалілі. А пакуль ён курчыўся ў агні, духавенства съявала песні.

Але Бруно згадзіўся лепш пайсьці на съмерць...

І вось у 1600 годзе ў Рыме адбылася ўрачыстая і подлая цэрамонія. Святочная працэсія з духавенствам і царкоўнымі сцягамі павяла Джордано Бруно на пляц, дзе быў паставлены слуп, а каля яго загатоўлены дровы. Прывязалі пакутніка да слупа, абклалі дровамі, надпалілі... А пакуль ён курчыўся ў агні, сипявалі царкоўныя съпевы.

* * *

Цяпер на гэтым месцы стаіць помнік. Бо зусім ужо немагчыма да гэтага часу хлусіць людзям, што зямля стаіць на трох кітох.

Але змаганьне рэлігіі з навукаю ня спынілася. Дзе толькі магчыма, рэлігія імкнецца затрымаць навуку, і ўсяго толькі гады тры назад у „культурнай“ Амэрыцы адбыўся суд над настаўнікам, які вучыў, што чалавек разьвіўся з ніжэйшых арганізмаў, а ня зроблены з гліны рукамі бoga, як вучыць рэлігія.

Розніца паміж судом над Джордано Бруно і амэриканскім настаўнікам толькі тая, што настаўніка не спалілі, а зволілі з працы і прысудзілі штраф.

І толькі ў Савецкай краіне навука можа разьвівацца вольна, не баючыся ніякіх папоў. Таму мы так шпарка ідзем наперад, што хутка перагонім усе тыя краіны, дзе рэлігія яшчэ можа рабіць сваю агідную справу.

ПАВУЦІНА

Прыехала Параска з вёскі ў горад да дачкі. Цікава ёй паглядзець, як жывуць людзі ў горадзе.

Жывуць — нішто сабе. Хоць цеснавата, але чыстата затое, плюнуць на падлогу сорамна,—такая яна ў іх чистая.

— Але-ж і чыстата ў вас, дачушка, — дзівіцца Параска,—акуратна жывяцё.

— Па-новаму жывём, — усміхаецца Ганна. — Гэта мае дзеци нас старэйших вучаць. Што ў школе даведаюцца, усё нам пераказваюць: як падлогу месьці, як фортачку адчыняць ды праветрываць хату. Яны і за чыстатаю наглядаюць.

— Малайцы, дзеткі, калі яны так дбаюць аб чыстаце,—хваліць Параска ўнукаў.

Падвечар узялася Параска дапамагаць дачцы бульбу скрэбці і няўмысьле палец абрэзала.

Нічога не сказала нікому, а тупае па хаце і прыглядваецца ў кутку.

— Вы чаго шукаеце, мама? — пытаецца дачка.

— Мне, каб павуцінкі трохі... да раны прыкладсьці. Палец я абрэзала. А павуціна вельмі добра кроў спыняе.

Засьмяялася Ганна.

— І ня шукайце, мама, — ня знайдзене пасъля маіх дзяцей. Усю яны зъмялі.

А ўнучак Міцька тут-жа круціцца пад нагамі.

— Павуціна ў толькі рану растрравіш,—гаворыць нібы доктар які. — Дай, лепей ёдам зальлю. А пра павуціну забудзьцеся, бабулька, няма яе ў нас. Што-небудзь другое—ёсьць, а павуціна ўся вышла.



ПАДУМАЙ

ЗАГАДКІ


1. Без агню гарыць, бяз крыльяў ляціць, бяз ног бяжыць.
2. Калі з шклянкі з вадою выліць усю ваду, што ў ёй застанецца.
3. Новая пасудзіна, а ўся ў дзірках.

ЗАДАЧЫ

3 пяці квадратай—чатыры

У гэтай фігуры трэба перакласці тры запалкі так, каб замест пяці квадратай стала толькі чатыры.

Як гэта зрабіць?



ДА ПАЛАВІНЫ

Падышлі два хлопцы да бочкі з налітаю вадою. Адзін з іх Петрык і кажа свайму таварышу Янку:

— Адгадай, колькі тут наліта вады.

Паглядзеў Янка ў сярэдзіну бочкі ды кажа:

— Палавіна бочкі будзе.

— А я думаю меней,—не згаджаецца Петрык.

— На што нам спрачацца, давай памераем, — сказаў тады Янка.

Але памераць ня было чым. А ведаць хлонцам хацелася, чыя праўда. Выручыў хлопцаў з бяды таварыш іх Андрэй.

— Вось зараз мы даведаемся, чыя праўда.

Паглядзеце на гэты малюнак і вы ўбачыце, як даводзіў Андрэй хлопцам, колькі займае ў бочцы вада.

Вы гэта можаце праверыць самі. Вазьмеже бочку ці там якую пасудзіну з вадою і нахілеце яе. Калі вада дойзе да самага краю, а дна ня відаць, дык вады ў гэтай пасудзіне больш за палавіну. Калі-ж вада даходзіць да краю і чуць-чуць віднеецца дно—вада, значыць, займае палавіну гэтае пасудзіны.



АДНАЗЫ НА ЗАГАДНІ

У № 1. Шарада—„Іскры Ільліча“

З № 2.— 1. Капуста. 2. Рэпа. 3. Морква.

З № 3. Рэбус — змагацца за рабочую справу, будзь гатоў!

З № 4.— 1. Самалёт. 2. Гняздо. 3. Чыгун і вілкі.

ВЪМЕСТ

Параход — верш Я. Хомчанкі. Першая баразна — апавяд. С. Баранавых. Што, калі і як сеяць — парада для вучняў. Малгасная вясна — калектыўная дэкламацыя С. Дарожнага. Адам Значонак—апавяданье пра ўдарніка малгасных палёў. Пераклічна паравозаў — вёрш. Джордано Бруно — нарыс Я. Маўра. Павуціна — апавяданье. Падумай. Вокладна мастака Я. Саматыя.

ВЫДАВЕЦТВА ЦК ЛКСМБ
ЧЫРВОНАЯ ЗЬМЕНА

Рэдактар—А. ЯКІМОВІЧ.

Дзяржаўная
бібліятэка
БССР

10к

542

Падпісвайцяся

НА ДВУХТЫДНЕВУЮ
ІЛЮСТРАВАНУЮ
АКЦЯБРАЦКУЮ
ЧАСОПІСЬ

Іскры ільліча

Іскры ільліча

друкуюць АПАВЯДАНЬНІ, ВЕРШЫ,
НАРЫСЫ, ПЕСЬНІ, П'ЕСКІ, ГУЛЬНІ
І Іншыя МАТАР'ЯЛЫ для дзяцей
АНЦЯБРАЦКАГА ў зросту.

СЪПЯШАЙЦЕСЯ ПАДПІСАЦЦА
НА „ІСКРЫ ІЛЬЛІЧА“ НА ЎСЁ ЛЕТА!

УМОВЫ ПАДПІСКІ

на 1 месяц (2 номеры)	.	.	.	35 коп.
• 3 . (6 .)	.	.	.	1 р. 5 .
• 6 . (12 .)	.	.	.	2 р. 10 .
• 1 год (24 .)	.	.	.	4 р. 20 .

ПАДПІСКУ ЗДАВАЙЦЕ НА ПОШТУ І ДІСТАНОСЦАМ